

11 ta' Lulju, 1994

Imhallfin:-

S.T.O.Prof. Guseppe Mifsud Bonnici LL.D. – President.
Joseph D. Camilleri B.A., LL.D.
Joseph A. Filletti B.A., LL.D., A.R.Hist.S.

Alfred P. Farrugia bhala kap tat-Taqsima Finanzi tal-Kurja Arcives kovili ta' Malta u okkorrendo ghan-nom ta' l-Ospizio Sant'Anna ta'

l-Isla, u, b'nota tal-15 ta' Mejju, 1990, Salvatore Muscat bhala ekonomu ta' Monsinjur Arcisqof Amministratur tal-Beni ta' l-Entijiet Religjuż Djoċezani kollha, assuma l-atti minflok Alfred P. Farrugia nomine u b'nota tat-23 ta' Jannar, 1992, Joseph Aquilina bhala Ekonomu ta' Monsinjur Arcisqof amministratur tal-beni ta' l-Entijiet Religjużi Djoċesani kollha ta' Malta, assuma l-atti minflok Salvatore Muscat nomine.

versus

Valent Muscat.

**Bord tal-Kera – Kompetenza – Fond Urban – Barriera
– Appelli minn Deciżjonijiet tal-Bord tal-Kera –
Eċċezzjoni ta' Illegittimità – Żieda fil-Kera**

F'din is-sentenza l-Qorti ta' l-appell stabbiliet illi barriera mikrija għall-iskop uniku tat-trobbija ta' annimali u/jew kultivazzjoni ta' fungi għandha titqies bhala fond urban u għalhekk fil-kompetenza tal-Bord li jirregola l-Kera;

L-artikolu 231 tal-Kapitolu 12 jippermetti li meta diversi kwistjonijiet fl-istess kawża jinqatgħu b'sentenza di chiusura – liema appell jinvesti l-kwistjonijiet kollha deciżi, anki mhux f'dik is-sentenza, basta ma jkunx saru appelli separati meta jkunu ġew deciżi. Dan ifissir illi l-aħħar sentenza, għall-iskopijiet ta' appell, għandha tigi konsidrata bhala dik li tassorbi l-kwistjonijiet kollha, mhux diga appellati, tant illi t-terminu ta' l-appell (anki ta' dawk is-sentenzi preċedenti) jista' jiddekorri mid-data ta' l-aħħar sentenza;

Il-Qorti: –

Il-kurja Arciveskovili bi skrittura tat-18 ta' Novembru, 1968, kienet kriet lill-intimat barriera sfruttata fl-għalqa ta'

Cirkuda, kuntrada ta' Ġnien San Pawl limiti ta' Birkirkara bi kmamar u imħażen sotteraneġi, bil-kelma ta' ħamsa u għoxrin lira (Lm25) fis-sena u dan għal ħmistax il-sena;

Fl-istess l-klawsola li kienet tghid illi:-

“Huwa miftiehem ukoll illi meta tagħlaq din il-lokazzjoni l-kera għandu jiġi rivedut u stmat minn perti nominat mill-Kurja Arciveskovili u din il-kera hekk riveduta għandha tiġi sottomessa għall-gudizzju tar-Rent Regulation Board”;

Meta difatti għalaq iż-żmien miftiehem il-Perit Arkitett Joseph Speranza, inkarigat mill-Kurja stima li l-kera għandu jkun ħamsa u sebghin lira (Lm75) fis-sena, u sussegwentement ġie preżentat rikors fil-Bord li Jirregola l-Kera – il proċedura preżenti – biex dan japprova l-istima jew jiffissa l-kera ġusta;

L-intimat eċċepixxa (a) l-inkompetenza tal-Bord għaliex il-fond in kwistjoni ċertament ma setax jiġi klassifikat bħala “fond urban” (b) subordinament – jekk hemm kompetenza allura kull awment tal-kera jrid ikun skond dak li tghid il-liġi – ċjoè l-kera li ikun skond dak li tghid il-liġi – ċjoè l-kera li kienet tithallas qabel l-4 ta' Awissu, 1914; (c) f'kull każ il-klawsola hija nulla u bla effett; (d) wara li għadda z-żmien miftiehem, ta' ħmistax il-sena, ir-rikorrent aċċetta l-kera bir-rata ta' ħamsa għoxrin lira (Lm 25) fis-sena u għalhekk is-sid rikorrent b'daqshekk ġie li rrinunzja għall klawsola 11;

Sussegwentement, l-intimat eċċepixxa wkoll l-illegittimità tal-persuna ta' Alfred Paul Farrugia biex jidher fil-kawża f'dik il-kwalità rappreżentanttiva billi l-Eċċellenza Tiegħu Rverendissima l-Arcisqof ta' Malta kien assumu l-

Amministrazzjoni tad-Djoċesi;

Fil-15 ta' Mejju, 1992, l-imsemmi Bord ta' l-ewwel sentenza li biha ċaħad l-eċċezzjonijiet ta' illegittimità ċaħad l-eċċezzjonijiet ta' illegittimità tal-persuna u ta' l-inkompetnza;

“Fuq l-aħħar eċċezzjoni intqal hekk:-

“Dwar l-eċċezzjoni ta' inkompetenza, jirrizulta b'mod suffizjenti mill-kompja ta' l-iskrittura ta' lokazzjoni, mir-relazzjoni tal-Perit Joseph Speranza bil-pjanta annessa u mill-verbal ta' l-aċċess miżmum minn dan il-Bord fit-13 ta' Ottubru, 1988, u illi l-fond in kwistjoni ċjoè l-barriera sfruttata fl-għalqa ta' Ċirkuda fil-kuntrada ta' Ġnien San Pawl fil-limiti ta' Birkirkara, għandha titqies bhala fond urban għall-finijiet u effetti kollha tal-liġi, inkluż il-Kapitolu 69 tal-Liġijiet ta' Malta u għalhekk dan il-Bord hu kompetenti li jitratta din il-kawża”;

Fit-2 ta' Lulju, 1992, imbagħad il-Bord ippronunzja s-sentenza biex jagħlaq il-kawża quddiem, u wara li għamel riferenza għas-sentenza preċedenti, kompli hekk:-

“Ma hemmx dubju illi dan il-Bord huwa vestit mil-liġi li jiffissa l-kera xieraq u ġust tal-fond in kwistjoni skond il-kondizzjonijiet u rekwiżiti indikati fil-liġi;

Del resto anke l-klawsola 11 tal-ftehim tat-18 ta' Novembru, 1968, tipprovdi li l-kera riveduti mill-perit nominat mill-Kurja Arciveskovili għandha tiġi sottomessa għal ġudizzju ta' dan il-Bord”;

u għadda biex, skond ir-rapport tekniku tal-membri tal-

Bord, biex jiffissa l-kera fl-ammont ta' mija u hamsa u disghin lira (Lm195) fis-sena, a bażi tal-kera li kien soġġetta għaliha l-fond fl-1914

Qabel tghaddi biex tikkonsidra l-aggravji però, il-Qorti trid tinvesti l-eċċezzjoni tar-rikorrent li jesponi illi t-tieni l-aħħar sentenza mhix appellabbli għaliex ma ddeċidietx xi punt ta' dritt u billi l-intimat ma appellax, meta seta' jappella, mill-ewwel deċiżjoni, li solviet punti ta' dritt, allura din l-aħħar inappellabbiltà prinċipali, tassorbi wkoll l-ewwel sentenza;

Ma jidhirx li din is-sottomissjoni hija aċċettabli;

L-artikolu 231 Kap. 12 jippremetti li meta diversi kwistjonijiet, fl-istess kawża, jinqatgħu b'sentenza separati jista' jsiru appelli minn kull waħda minn dawk is-sentenzi jew appell mis-sentenza di chiusura – liema appell jinvesti l-kwistjonijiet kollha deċiż, anki mhux f'dik is-sentenza, basta ma jkunx saru appelli separati meta jkunu ġew deċiż. Dan ifisser illi l-aħħar sentenza – għall-iskopijiet ta' appell – għandha tiġi konsidrata bħala dik li tassorvi l-kwistjonijiet kollha, mhux diġa' appellati – tant illi t-terminu ta' l-appell – anki ta' dawk is-sentenzai preċedenti – jibda jiddekorri mid-data ta' l-aħħar sentenza;

F'dan l-appell, imbagħad hemm konsiderazzjoni speċjali li din il-qorti taħseb li tirrendi anki l-aħħar s-sentenza, minnha nfisha appellabbli – kif se jingħad;

Għalhekk l-opposizzjoni tar-rikorrent m'hijiex m'hijiex attendibbli;

Il-bord irritjena illi huwa kompetenti li jieħu konjizzjoni

tal-kawża peress illi l-lokazzjoni hija waħda li hija regolata minn dak li hemm provdut fil-Kap. 69;

Dan ifisser illi l-fond in kwistjoni gie ritenut li huwa;

“...fond mikri prinċipalment għall-bejgħ ta’ oġġetti jew merkanzija, bl-ingross jew bl-imnut, posta s-suq, maħzen u fond b’licenzja għall -bejgħ ta’ nbejjed u spiriti jew hwejjeg ta’ l-ikel jew xorb, sala ta’ cine jew fond ieħor prinċipalment użat għal xi arti jew sengħa jew bhala każin”;

skond id-definazzjoi li jagħti l-art.2 Kap.69;

Però skond l-istess artikolu, f’definizzjoni precedenti jingħad illi,

“ ‘fond’ tfisser bini”;

Issa mir-rapport li hemm fil-proċess tal-Perit tekniku Joseph Sapienza u l-pjanta miegħu annessa, jirriżulta li l-fond huwa prinċipalment barriera li minnha hemm aċċess għal mini taħt l-art kostruwit fiż-żmien mill-awtoritajiet militari inglizi li ma jintużax għaliex umdi u bla dawl, u li fl-istess barriera l-inkwilin bena xi kamra fejn huwa jrabbi t-tigieg għall-bajd;

issa l-fond gie mikri:-

“unikament għat-trbbija ta’ annimali u/jew koltivazzjoni ta’ fungi”

kif hemm fil-klawsola 6 ta’ l-iskrittura tal-lokazzjoni,, u dan l-iskop idat li il-lokazzjoni ifl-kompetenza tal-Bord għaliex huwa

fond użat prinċipalment għas-sengħa tat-trobbija tat-tigieġ għall-produzzjoni tal-bajd;

Dan qiegħed jiġi stabbilit għaliex il-kompetenza tal-bord Tribunal Speċjali – ma tistax tiddependi mill-ftehim tal-partijiet, kif hemm fis-sentenza ta' l-istess Bord u dik il-kompetenza tiddependi biss mil-liġijiet u mhux mill-volontà jew riferenza tal-partijiet;

L-intimat jillamenta illi dan l-eċċezzjoni ta' l-illegittimità tal-persuna giet miċhuda fuq il-provi li saru f'kawża oħra li fiha huwa ma kienx parti;

Il-Qorti osservat illi fis-seduta tad-9 ta' Mejju, 1991, il-Bord ordna li fil-proċess jiġu inserti d-dokumenti hemm imsemmija, jiġifieri partijiet mill-proċess Farrugia ne. vs. Depares liema kawża kienet quddiem il-bord fil-lista ta' l-istess gurnata;

Ma huwiex korretti l-appellant meta jgħid illi huwa oppona għal dawn l-esebizzjonijiet u għal din ir-riferenza. Tali opposizzjoni, almenu, ma tirriżultax mill-atti u għalhekk għall-Qorti din effettivament, ma tistax tiġi konsidrata;

Issa skond l-at. 180 (a) Kap. 12 l-iskritturi ġudizzjarji jistgħu jiġu preżentati:-

“...mill-persuna li tidher...bħala tutur, kuratur,...prokratur ta' knisja xirka, sptar jew ta' istituti piji jew korpi maqghuda (sic) jew bħala ekonomu ta' propjetà f'kawża...”

u meta l-vigarju Generali tad-Djoċesi jikkonferma li Alfred

Farrugia huwa Kap tat-Taqsima Finanzi tal-Kurja Arciveskovili u l-ekonomu tal-propjetà in kawża - l-eċċezzjoni ta' illeggittimità ma tistax tkun aktar sostenibbli anzi, meta, f'dawn iċ-ċirkostanzi, tibqa' ssir insitenza fuqha allura ssir frivola u vessatorja, għaliex l-interess ta' l-intimat huwa ristrett għall-assikurazzjoni li huwa qiegħed jiġi mħarrek mill-Kurja Arciveskovili u mhux minn xi persuna privata, fl-interess ta' dik il-persuna fiżika u mhux fl-interess ta' min dik il-persuna tirrappreżenta;

Il-qorti ma jidrilhiex li l-klawsola 11 kontrattwali, imsemmija fil-paragrafu 1 supra tmur kontra xi disposizzjoni tal-liġi. Anzi, il-ftehim inkorporat jagħmel riferenza għall-fissazzjoni ta' kera ġusta - mhux kif jikkonsidrawh il-partijiet, kif għamlu meta ftehm fuq il-kera għall-ħmistax-il sena, imma kif jidhirlu l-Bord u dan kien ifisser fl-istat tal-liġijiet li l-kera jrid jiġi ffixsar b' mod li ma jeċċedix l-erbghin fil-mija (40%) tal-kera veġenti fl-4 ta' Awissu, 1914, skond l-art. 4 (1) (b) Kap. 69;

Fuq l-aggravju li s-sid aċċetta kera bir-rata antika - għal din il-kontigenza jahseb l-art. 14 Kap. 69 u r-rata l-ġdida tibda tiddekorri biss, kif tghid is-sentenza appellata - ;

“b'effett mill-ewwel skadenza wara l-preżentata tar-rikors, pagabbli semestralment bil-quddiem”;

Dak li din il-Qorti tikkonsidra li huwa punt verament appellabbli mis-sentenza tal-Bord huwa l-ammont tal-kera akkordat. Jidher ċar minn dak li hemm fl-art. 14 (2) Kap. kiek u l-kera kien jeċċedi l-erbghin lira (Lm40) fis-sena, meta s-sid jitlob awment, permezz ta' ittra ufficjali u l-inkwilin ma jaċċettax jirrikorri quddiem il-bord, dan jew qabel mad-domanda tas-sid

aktar minn dak li s-sid ippretenda. U hawnhekk għalkemm din il-proċedura ma setax tiġi adottata għaliex il-kera kien anqas minn Lm40 b'dankollu meta fl-ewwel lok is-sid talab ħamsa u sebghin lira (Lm75) kera, din ġiet sottomessa lill-Bord mhux biex dan imur oltre dak li jrid is-sid iżda biex jara li dak l-ammont ma jeċċedix il-kera ġust skond il-liġi. Altrimenti r-riżultat li wasla għalih il-Bord huwa assolutament kontra l-ispirtu – ċar tal-liġi li tirregola t-tiġdid tal-kirjiet u trażżan l-eċċess fl-awment tal-kera meta jkun hemm dak it-tiġdid;

Għalaqstant, fit-termini tal-permess din il-Qorti filwaqt li tikkonferma s-sentenza tal-Bord li Jirregola l-Kera tal-5 ta' Mejju, 1992, tirrifirma dik tat-2 ta' Lulju, 1992, fis-sens li l-kera li għandha tithallas għall-fond in kwstjoni hija dik li talab ir-rikorrent ta' ħamsa u sebghin lira (Lm75) fis-sena li jithallsu semestralment bil-quddiem l-ewwel skadenza wara li ġie preżentat ir-rikors fl-24 ta' April, 1986;

L-ispejjeż ta' l-appell jithallsu kwantu għal ħames sesti (5/6) mill-intimat u sesti mir-rikorrent;

L-ispejjeż ta' l-ewwel grad għall-intimat.
